



राक्सिराङ्ग गाउँपालिका

स्थानीय राजपत्र

खण्ड ८, संख्या ०६, मकवानपुर, मंसिर २४ गते, २०८१ साल

भाग २

राक्सिराङ्ग गाउँपालिका

स्थानीय सरकार संचालन ऐन २०७४ को दफा १०२ को उपदफा (२) बमोजिम राक्सिराङ्ग गाउँ कार्यपालिकाले बनाएको तल लेखिए बमोजिमको कार्यविधि सोही दफाको उपदफा (३) बमोजिम सर्व साधारणको जानकारीको लागि प्रकाशित गरिएको छ ।

राक्सिराङ्ग गाउँपालिकाको कृषि पशुपन्छी तथा मत्स्य विकास कार्यक्रम सञ्चालन कार्यविधि, २०८१

संवत् २०८१ सालको कार्यविधि नं. १०८

राक्सिराङ्ग गाउँपालिकाको कृषि पशुपन्छी तथा मत्स्य विकास कार्यक्रम सञ्चालन कार्यविधि, २०८१

प्रस्तावना:

राक्सिराङ्ग गाउँपालिकाबाट विभिन्न कृषि पशुपन्छी तथा मत्स्य विकास कार्यक्रम मार्फत प्रवाह गरिने सेवालाई सरल, सहज, सुव्यवस्थित र प्रभावकारी बनाउन वाञ्छनीय भएकाले स्थानीय सरकार सञ्चालन ऐन, २०७४ को दफा १०२ उपदफा (२) बमोजिम गाँउ कार्यपालिकाले यो कार्यविधि बनाई लागु गरेको छ ।

परिच्छेद १

प्रारम्भिक

१. संक्षिप्त नाम र प्रारम्भ:

- क) यस कार्यविधिको नाम “कृषि पशुपन्छी तथा मत्स्य विकास कार्यक्रम सञ्चालन कार्यविधि २०८१” रहनेछ ।
- ख) यस कार्यविधि राजपत्रमा प्रकाशन भएको मिति देखि लागु हुनेछ ।

२. परिभाषा:

विषय वा प्रसङ्गले अर्को अर्थ नलागेमा यस कार्यविधिमा

- क) गाउँपालिका: “गाउँपालिका” भन्नाले राक्सिराङ्ग गाउँपालिका, मकवानपुरलाई सम्झनु पर्छ ।
- ख) कार्यपालिका: “कार्यपालिका” भन्नाले राक्सिराङ्ग गाउँपालिकाको गाउँ कार्यपालिकालाई सम्झनु पर्छ ।

- ग) अध्यक्ष: “अध्यक्ष” भन्नाले राक्सिराङ्ग गाउँपालिकाको अध्यक्ष सम्झनु पर्छ ।
- घ) उपाध्यक्ष: “उपाध्यक्ष” भन्नाले राक्सिराङ्ग गाउँपालिकाको उपाध्यक्ष सम्झनु पर्छ ।
- ङ) प्रमुख प्रशासकीय अधिकृत: “प्रमुख प्रशासकीय अधिकृत” भन्नाले राक्सिराङ्ग गाउँपालिकाको प्रमुख प्रशासकीय अधिकृत सम्झनु पर्छ ।
- च) कृषि शाखा: “कृषि शाखा” भन्नाले राक्सिराङ्ग गाउँपालिकाको कृषि विकास शाखा सम्झनु पर्छ ।
- छ) पशुपन्छी शाखा: “पशुपन्छी शाखा” भन्नाले राक्सिराङ्ग गाउँपालिकाको पशुपन्छी विकास शाखा सम्झनु पर्छ ।
- ज) समिति: “समिति” भन्नाले दफा ५ बमोजिम गठित प्रस्ताव मूल्याङ्कन तथा लाभग्राही सिफारिस समिति सम्झनु पर्छ ।
- झ) कार्यालय: “कार्यालय” भन्नाले राक्सिराङ्ग गाउँपालिका, गाउँ कार्यपालिकाको कार्यालय सम्झनु पर्छ ।
- ञ) उत्पादन सामग्री: “उत्पादन सामग्री” भन्नाले कृषि तथा पशुपन्छी उत्पादनका लागि आवश्यक सामग्रीहरू (जस्तै: बीउ, विषादी, मलखाद, जैविक पदार्थ तथा हर्मोन, कृषि चुन तथा रसायन, कृषि औजार तथा उपकरण, भुरा, औषधि, खोप, नश्ल, दाना आदी) सम्झनु पर्छ ।
- (ट) कृषि पूर्वाधार: “कृषि पूर्वाधार” भन्नाले सार्वजनिक/सामुदायिक/निजी प्रयोजनका लागि निर्माण हुने कृषि बजार पूर्वाधार, नर्सरी स्थापना, घास स्रोत केन्द्र, पशु

गोठ खोर निर्माण, माछा बजार, मत्स्य पोखरी/नर्सरी, ह्याचरी, दाना उद्योग, संरक्षित संरचना, सिँचाई संरचना जस्ता कृषि उत्पादन, प्रशोधन र बजार सम्बन्धी विभिन्न पूर्वाधारहरू सम्झनु पर्छ ।

(ठ) कृषि फर्म/कृषि सहकारी/कृषि कम्पनी/कृषक समूह: “कृषि फर्म/कृषि सहकारी/कृषि कम्पनी/कृषक समूह” भन्नाले कृषि, पशुपन्छी तथा मत्स्य उत्पादन एवं बजारीकरण सम्बन्धी मुख्य उद्देश्य लिई सम्बन्धित निकायमा दर्ता भई नियमित सञ्चालनमा रहेका कृषि फर्म/कृषि सहकारी/कृषि कम्पनी/कृषक समूह सम्झनु पर्छ ।

(ड) साझेदार: “साझेदार” भन्नाले यस कार्यक्रमबाट लाभ प्राप्त गर्ने वा कार्यक्रमका लागि प्रस्ताव पेश गर्ने कृषि फर्म/कृषि सहकारी/कृषि कम्पनी/कृषक समूह सम्झनु पर्छ ।

(ढ) वडा कार्यालय: “वडा कार्यालय” भन्नाले राक्सिराङ्ग गाउँपालिका, मकवानपुर अन्तर्गतका वडा कार्यालय सम्झनु पर्छ ।

परिच्छेद २

कार्यक्रम सञ्चालन प्रक्रिया

३. प्रस्ताव आह्वान:

(क) यस कार्यविधि बमोजिम सञ्चालन हुनुपर्ने कार्यक्रमहरू सञ्चालन गर्नका लागि १५ दिनको म्याद राखी सार्वजनिक

सूचना प्रकाशन गरी गाउँपालिका अन्तर्गतका इच्छुक आवेदकहरूबाट प्रस्ताव आह्वान गर्नु पर्नेछ ।

(ख) उपदफा (क) बमोजिम सूचना प्रकाशन गर्दा लक्ष्य अनुसार प्रस्ताव दर्ता हुन नआएमा कार्यालयले ७ दिनको समय सिमा राखी पुनः एक पटकका लागि प्रस्ताव आह्वानको सूचना प्रकाशन गर्न सक्नेछ ।

४. प्रस्ताव पेश गर्नु पर्ने:

(क) लागत साझेदारीमा कार्यक्रम सञ्चालन गर्न इच्छुक कृषक समूह/ कृषि सहकारी/कृषि फर्म /कृषि कम्पनीहरूले आवेदन पेश गर्न सक्नेछन् ।

(ख) उपदफा (क) मा जस्तोसुकै लेखिएको भएता पनि बहुउद्देश्यीय नर्सरी स्थापना कार्यक्रमका लागि वन उपभोक्ता समितिले समेत प्रस्ताव पेश गर्न सक्नेछन् ।

(ग) कार्यक्रममा सहभागी हुन इच्छुक आवेदकहरूले अनुसूची १ बमोजिमको व्यवसायिक कार्ययोजना, अनुसूची २ बमोजिमको प्रतिवद्धता पत्र र अनुसूची ३ बमोजिमका कागजातहरू संलग्न गरी तोकिएको समयभित्र अनुसूची ४ बमोजिमको आवेदन कार्यालयमा पेश गर्नु पर्नेछ ।

(घ) कार्यालयले कृषकहरूको सहजताका लागि सम्बन्धित वडा कार्यालयमा समेत प्रस्ताव/आवेदन पेश गर्न सकिने व्यवस्था गर्नु पर्नेछ ।

(ङ) तोकिएको समयभन्दा ढिलो गरी पेश हुने आवेदन उपर कारवाही गर्न कार्यालय बाध्य हुने छैन तर आवेदन पेश

गर्ने अन्तिम दिन सार्वजनिक विदा पर्न गएमा त्यस लगतै कार्यालय खुल्ने दिनमा पेश गर्न सकिने छ ।

५. लाभग्राही छनोट:

- (क) गाउँपालिकाको आर्थिक विकास समितिले प्रस्ताव मूल्याङ्कन तथा लाभग्राही छनोट सम्बन्धी सम्पूर्ण कार्य गर्नेछ ।
- (ख) उपदफा (क) बमोजिमको समितिले आवश्यकता अनुसार जनप्रतिनिधि वा विज्ञ कर्मचारीलाई बैठकमा आमन्त्रण गर्न सक्नेछ ।

परिच्छेद ४

सञ्चालन हुने क्रियाकलाप र मापदण्ड

६. बेमौसमी खेती प्रवर्द्धन

- (क) यस कार्यक्रम मार्फत स्थानीय मागको आधारमा देहाय बमोजिमका क्रियाकलाप सञ्चालन गर्न सकिनेछ ।
१. प्रतिकूल मौसममा खेती गर्नका लागि वा विरुवा उत्पादन गर्नका लागि टनेल घर निर्माणमा सहयोग
 २. टनेल प्लाष्टिक खरिद तथा वितरण
 ३. बेमौसमी खेती प्रविधि सम्बन्धी तालिम
 ४. आवश्यक उत्पादन सामग्री खरिद तथा वितरण
- (ख) यस अघि टनेल निर्माण गरी प्लाष्टिक नष्ट भई नयाँ प्लाष्टिक आवश्यक रहेका आवेदकले टनेल प्लाष्टिक माग गरी आवेदन पेश गर्न सक्नेछन् । यस उपदफा बमोजिम

प्लाष्टिक माग गर्दा पुरानो टनेल संरचनाको प्रमाण (फोटो) पेश गर्नु पर्नेछ ।

७. रैथाने बाली प्रवर्द्धन कार्यक्रम

(क) स्थानीय मागका आधारमा राक्सिराङ्ग गाउँपालिकामा विभिन्न जातजाती/समुदाय/भुगोलहरूको मौलिक बालीको रूपमा परिचित रैथाने बालीहरू (कोदो, फापर, स्थानीय सिमि, गहत आदी) र कन्दमुल बालीहरूको प्रवर्द्धन, क्षेत्रफल विस्तार, उत्पादन तथा उत्पादकत्व बृद्धी र बजारीकरण प्रवर्द्धन गर्न देहायका मध्येबाट आवश्यकता अनुसारका क्रियाकलाप सञ्चालन गर्न सकिने छ ।

१. रैथाने/कन्दमुल बालीहरूको बीउ विजन वा बिरुवा प्रसारणका सामग्री खरिद तथा वितरण
२. रासायनिक विषादी बाहेक उत्पादनका लागि आवश्यक अन्य सामग्रीहरू खरिद तथा वितरण
३. रैथाने बालीहरूको कुटानी/पिसानीका लागि आवश्यक मिलिङ्ग उपकरणहरू खरिद तथा वितरण
४. प्याकेजिङका लागि आवश्यक यन्त्र/उपकरण एवं आवश्यक सामग्री खरिद तथा वितरण
५. प्याकेटमा टाँस गर्न लेबल सहितको स्टीकर छपाईमा सहयोग

८. फलफूल खेती प्रवर्द्धन कार्यक्रम

स्थानीय मागका आधारमा राक्सिराङ्ग गाउँपालिकामा विभिन्न फलफूल तथा काष्ठफल बालीहरूको प्रवर्द्धन, क्षेत्रफल विस्तार,

उत्पादन तथा उत्पादकत्व बृद्धी र बजारीकरण प्रवर्द्धन गर्न देहायका मध्येबाट आवश्यकता अनुसारका क्रियाकलाप सञ्चालन गर्न सकिने छ ।

१. फलफूल बिरुवा खरिद तथा वितरण
२. फलफूल बगैँचा व्यवस्थापन सम्बन्धी प्राविधिक तालिम
३. फलफूल बगैँचा व्यवस्थापनका लागि आवश्यक औजार/उपकरण (सिकेचर वा अन्य काँटछाँटका सामग्री, ग्राफ्टीङ्गका लागि आवश्यक सामग्रीहरु, इत्यादी) खरिद तथा वितरण
४. फलफूल खेतीमा सिँचाई संरचना निर्माण

९. बहुउद्देश्यीय नर्सरी स्थापना कार्यक्रम

(क) तरकारी फलफूल बहुवर्षीय घाँस एवं वन क्षेत्र विकासका लागि आवश्यक बिरुवाहरु उत्पादन कार्यलाई प्रवर्द्धन गर्ने उद्देश्यले यो कार्यक्रम सञ्चालन गरिनेछ ।

(ख) स्थानीय माग र आवश्यकताको आधारमा देहाय बमोजिमका क्रियाकलापहरु सञ्चालन गर्न सकिनेछ ।

१. अघिल्ला आर्थिक वर्षहरुमा स्थापना भएका नर्सरीहरुलाई सुदृढीकरण गर्न माउ बोट वा अन्य आवश्यक सामग्रीहरु खरिद तथा वितरण
२. साझेदारीमा नयाँ नर्सरी फार्म/केन्द्र स्थापनाका लागि आवश्यक पूर्वाधार निर्माणमा सहयोग

३. नयाँ नर्सरी फार्म/केन्द्रका लागि माउ बोट खरिद तथा वितरण
४. नर्सरी फर्म/केन्द्र व्यवस्थापनका लागि आवश्यक यन्त्र/उपकरण खरिद तथा वितरण

१०. बगर खेती कार्यक्रम

(क) उत्पादनको सम्भावना बोकेको तर खेर गइरहेको नदी/खोला किनारको बलौटे जग्गाको सदुपयोग गर्ने र भूमिहिन कृषकहरूलाई समेत कृषि उत्पादनमा सामेल गराउने उद्देश्यले यो कार्यक्रम सञ्चालन गरिने छ।

(ख) स्थानीय माग र सम्भावनाका आधारमा खोला/नदी किनारको उकास जमिनमा कुकुरबिटासी परिवारमा पर्ने तरकारी तथा फलफूल बाली (खरबुजा, काँक्रो, फर्सी, लौका, परवल, घिरोँला, जुकिनी आदी) एवं अन्य सम्भावित बालीको खेती प्रवर्द्धन गर्न देहाय बमोजिमका क्रियाकलाप सञ्चालन गर्न सकिनेछ।

१. बगर खेती सम्बन्धी कृषकस्तरीय प्राविधिक तालिम तथा अवलोकन भ्रमण
२. उत्पादन सागग्रीहरू खरिदमा सहयोग
३. बाली संरक्षणका लागि आवश्यक सामग्री तथा रसायनहरू खरिदमा सहयोग
४. सिँचाई व्यवस्थापनका लागि आवश्यक मोटर, पाइप वा अन्य सामग्री खरिदमा सहयोग

५. बजारीकरणका लागि आवश्यक क्रेट, तराजु एवं अन्य सामग्रीहरू खरिदमा सहयोग
६. बगर वरपरका खेतीयोग्य जमिन संरक्षणका लागि तटबन्ध, बाल आदि निर्माण तथा व्यवस्थापन

११. बाखा प्रवर्द्धन कार्यक्रम

- (क) बाखापालन पेशालाई व्यवसायीकरण गरी उत्पादनमा वृद्धि, खसी/बोकाको मासु आयातमा न्यूनीकरण र पेशालाई मर्यादित गराउने उद्देश्यले यो कार्यक्रम सञ्चालन गरिनेछ ।
- (ख) आवेदकसँग कम्तीमा ५ (पाँच) वटा प्रजनन योग्य माऊ बाखा भएको हुनुपर्नेछ । कृषक समूहको हकमा कम्तीमा १० (दश) जना बाखा पालक सदस्य भई प्रति बाखा पालक सदस्यले कम्तीमा ५ (पाँच) वटा प्रजनन योग्य बाखा हुनुपर्नेछ ।
- (ग) स्थानीय माग र आवश्यकताको आधारमा देहाय बमोजिमका क्रियाकलापहरू सञ्चालन गर्न सकिनेछ ।
 १. नश्व सुधारको लागि प्रजनन योग्य बोका खरिद तथा वितरण
 २. बाखाको पाठा/पाठी खरिद तथा वितरण
 ३. खोर निर्माण/सुधार
 ४. पशु स्वास्थ्य प्रवर्द्धन
 ५. घाँस खेती
 ६. जैविक सुरक्षाको व्यवस्थापन
 ७. फार्ममा आवश्यक यन्त्र, उपकरण खरिद तथा वितरण

८. परजीवि नियन्त्रणको लागि पुर्वाधार निर्माण ।

१२. माछा प्रवर्द्धन कार्यक्रम

(क) यस गाउँपालिकामा मत्स्य उत्पादन तथा उत्पादकत्व वृद्धि गरी खाद्य एवं पोषण सुरक्षामा टेवा पुऱ्याउने उद्देश्यले यो कार्यक्रम सञ्चालन गरिनेछ ।

(ख) स्थानीय माग र आवश्यकताको आधारमा देहाय बमोजिमका क्रियाकलापहरू सञ्चालन गर्न सकिनेछ ।

१. पोखरी निर्माण/ सुधार,

२. उत्पादन सामग्री (आवश्यक दाना, रसायन तथा औषधी) खरिद तथा वितरण

३. माछाको भुरा खरिद तथा वितरण

४. जैविक सुरक्षाको व्यवस्थापन

५. माछापालनमा आवश्यक यन्त्र, उपकरण खरिद तथा वितरण

६. माछापालन सम्बन्धी प्राविधिक तालिम

१३. हल गोरु प्रोत्साहन अनुदान कार्यक्रम

(क) हल गोरु लोप हुन लागेकोले संरक्षण तथा प्रवर्द्धन गर्ने उद्देश्यले यो कार्यक्रम सञ्चालन गरिने छ ।

(ख) आवेदकसंग कम्तिमा एक हल गोरु हुनु पर्नेछ ।

(ग) स्थानीय माग र आवश्यकताको आधारमा देहाय बमोजिमका क्रियाकलापहरू सञ्चालन गर्न सकिनेछ ।

१. गोठ निर्माण तथा सुधार

२. गोरु पालन सहयोग सामग्रीहरू (खोप, दाना, औषधि, घाँसको बीउ/बेर्ना आदी) खरिद तथा वितरण
 ३. खनजोतका लागि आवश्यक हलो जुवा खरिद तथा वितरण
 ४. आवश्यक मेसिनरी यन्त्र/उपकरण खरिद तथा वितरण
 ५. गोरु पालक कृषकलाई सम्मान कार्यक्रम (नगद पुरस्कार तथा प्रमाणपत्र वितरण)
१४. निर्णय बमोजिम हुने

यस कार्यविधिमा उल्लेख नभएका तर बजेट विनियोजन भएका कार्यक्रमहरूको सञ्चालन प्रक्रिया आर्थिक विकास समितिको निर्णय वा स्वीकृत टिप्पणी/आदेश एवं प्रचलित कानून बमोजिम हुनेछ।

परिच्छेद ५

कार्यक्रम सञ्चालनको आर्थिक पक्ष:

१५. अनुदान उपलब्ध गराउन सक्ने/अनुदानमा सामग्री उपलब्ध गराउन सक्ने:

(क) गाउँपालिकाले स्वीकृत बजेटको परिधिभित्र रही गाउँपालिकासँग सम्झौता भई कायदेश अनुसार वार्षिक कृषि विकासका कार्यक्रम/क्रियाकलाप सञ्चालन गर्ने कृषक वा संस्थाहरूलाई सम्बन्धित प्राविधिकको कार्य सम्पन्न प्रतिवेदनका आधारमा अनुदान रकम उपलब्ध गराउन सक्नेछ ।

(ख) उपदफा (क) बमोजिम प्रदान गरिने अनुदान रकम सम्बन्धित लाभग्राहीको बैंक खातामा भुक्तानी गर्नु पर्नेछ ।

(ग) उपदफा (क) र (ख) मा जस्तोसुकै लेखिएको भएता पनि सामग्री खरिद र वितरणमा सिमित हुने कार्यक्रमहरूको लागि सम्बन्धित लाभग्राहीलाई कार्यालयले दफा १६ बमोजिम हुने गरी अनुदानमा सामग्री उपलब्ध गराउने र सम्बन्धित आपूर्तिकर्ता/सेवा प्रदायकलाई बैंक मार्फत भुक्तानी दिन सक्नेछ ।

(घ) कार्यक्रमका लागि आवश्यक सेवा/सामग्रीहरू खरिद गर्नु परेमा सार्वजनिक खरिद ऐन २०६३, नियमावली २०६४ र प्रचलित अन्य ऐन/कार्यविधि/निर्देशिका अनुकूल हुने गरी गरिनेछ ।

(ङ) कुनै पनि कार्यक्रम अन्तर्गत तालिम सञ्चालन गर्नु परेमा स्वीकृत टिप्पणी/आदेश र पेश हुने प्रतिवेदनका आधारमा कार्यालयबाट प्रचलित विधि अनुसार खर्च गर्न सकिनेछ ।

१६. अनुदानको सीमा:

(क) कार्यालयले कार्यक्रम सञ्चालन गर्दा साझेदार कृषक समूह वा टोल विकास संस्थाहरूलाई अनुसूची ५ बमोजिम हुने गरी अनुदान वा अनुदानमा सामग्री उपलब्ध गराउन सक्नेछ ।

(ख) लागतको बाँकी रकम सम्बन्धित लाभग्राहीबाट साझेदारी गर्नु पर्नेछ ।

परिच्छेद ६

विविध

१७. साझेदारीमा कार्यक्रम सञ्चालन गर्न सकिने:

(क) सम्बन्धित कार्यक्रमको उद्देश्य अनुरूप हुने गरी समान प्रकृतीको क्रियाकलाप सञ्चालन गर्न इच्छुक सरकारी तथा गैरसरकारी संस्थासँग प्रचलित नियमानुसार प्राविधिक तथा आर्थिक साझेदारीमा समेत कार्यक्रम सञ्चालन गर्न सकिनेछ ।

(ख) उपदफा (क) बमोजिम साझेदारीमा कार्यक्रम सञ्चालन गर्न इच्छुक संघ/संस्थाहरुले सम्बन्धित कार्यालयको सम्पर्कमा आउनु पर्नेछ ।

(ग) यस दफा बमोजिम साझेदारीमा कार्यक्रम सञ्चालन गर्दा कार्यालय, लाभग्राही र सम्बन्धित साझेदार संस्थाबीच त्रिपक्षीय सम्झौता गरी सोही बमोजिम सञ्चालन गरिनेछ ।

।

१८. दोहोरोपना हुन नहुने:

(क) कृषि, पशुपन्छी तथा मत्स्य क्षेत्रमा तीन तहकै सरकार र गैर सरकारी संस्थाहरुबाट पनि लागत साझेदारी हुने गरी प्रोत्साहन एवं प्रवर्द्धन जन्य क्रियाकलाप सञ्चालन हुने हुँदा एकै लाभग्राही कृषक वा संस्थामा दोहोरोपना नहुने गरी कार्यक्रम सञ्चालन गर्नुपर्नेछ ।

(ख) उपदफा (क) प्रयोजनको लागि आवेदक/लाभग्राहीले देहायका समयमा अन्य सरकारी एवं गैर-सरकारी संस्था/निकायबाट सोही प्रकृतीको क्रियाकलापका लागि दोहोरोपना हुने गरी प्रोत्साहन तथा अनुदान नलिएको स्वघोषणा पेश गर्नुपर्नेछ ।

(१) आवेदन पेश गर्ने समयमा

(२) सम्झौता गर्ने समयमा

(३) भुक्तानीका लागि निवेदन पेश गर्ने समयमा

१९. बीमा गराउनु पर्ने:

गाउँपालिकासँगको लागत साझेदारी सञ्चालित कृषि कार्यक्रममा बाली तथा पशुपन्छी बीमा गर्न प्रोत्साहन गरिनेछ ।

२०. प्राथमिकतामा राख्नु पर्ने:

समितिले दफा ५ उपदफा (ग) को बुँदा नं १ बमोजिम मापदण्ड निर्धारण गर्दा देहाय अनुसारका प्रस्तावहरूलाई विशेष स्थान हुने गरी मापदण्ड निर्धारण गर्नु पर्नेछ ।

(क) द्वन्द्व पिडित, विपद् प्रभावित एवं वैदेशिक रोजगारीबाट फर्किएका र कुनै बाली विशेषको उत्पादन तथा प्रशोधन सम्बन्धी तालिम लिई सो क्षेत्रमा कार्य शुरु गरेका वा गर्न इच्छुक कृषक/कृषि उद्यमीले पेश गरेको प्रस्तावहरू,

(ख) आर्थिक रूपमा विपन्न वर्गको जिविकोपार्जन तथा उत्थानशिलतामा सहयोग पुग्ने गरी प्राप्त हुन आएका प्रस्तावहरू ।

२१. दुरुपयोग गर्नेलाई कारवाही:

(क) साझेदार/लाभग्राहीले यस कार्यविधि बमोजिम सञ्चालित कार्यक्रमहरूबाट अनुदान रकम वा लागत साझेदारीमा सामग्री लिई दुरुपयोग गरेको पाइएमा सरकारी बाँकी सरह असुल उपर गर्न सकिनेछ ।

(ख) उपदफा (क) प्रयोजनको लागि आवेदक/लाभग्राहीले देहायका समयमा प्रोत्साहन रकम वा सहूलियत मूल्यमा सामग्री प्राप्त गरे पश्चात उद्देश्य अनुरूपका कार्य गर्ने र दुरुपयोग नगर्ने गरी प्रतिबद्धता पेश गर्नुपर्नेछ ।

१. सामग्री बुझ्ने/हस्तान्तरणको समयमा

२. भुक्तानीका लागि निवेदन पेश गर्ने समयमा

२२. विवरण सार्वजनिक गर्नुपर्ने:

यस कार्यक्रम मार्फत लागत साझेदारी भएको वा निशुल्क वितरण हुने सामग्रीहरूमा अनुसूची ६ बमोजिमको विवरण सबैले देख्ने गरी लेख्नुपर्नेछ ।

२३. बाधा/अड्काउ फुकाउने अधिकार:

यस कार्यविधि अनुसार कार्यक्रम सञ्चालन गर्दा कुनै बाधा/अड्काउ, दुविधा वा कुनै समस्या आइपरेमा कार्यपालिकाको निर्णय बमोजिम हुनेछ ।

अनुसूची १

दफा ४ उपदफा (ग) संग सम्बन्धित

साभेदारले पेश गर्ने संक्षिप्त व्यावसायिक कार्ययोजनाको नमुना
कार्यक्रमको नाम :

.....

आ.व.:

लाभग्राही विवरण:

महिला..... पुरुष..... जम्मा.....

आदिवासी..... जनजाती..... दलित.....(

ब्राम्हण/क्षेत्री)..... अन्य.....

द्वन्द्व पिडित..... विपद् प्रभावित..... वैदेशिक

रोजगारीबाट फर्किएका.....

ठेगाना : राक्सिराङ्ग गाउँपालिका, वडा नं. : टोल :

.....

क) संचालन गर्न खोजेको व्यवसाय/कार्यक्रमको नाम :

ख) व्यवसायको उद्देश्यहरु

१.

२.

ग) खेती व्यवसायले वातावरण वा समुदायमा नकारात्मक प्रभाव

पार्छ/पार्दैन ?

घ) भावी योजना:

खेती/व्यवसाय गर्ने जग्गाको क्षेत्रफल कठ्ठा/रोपनी

प्रत्यक्ष रोजगारी संख्या.....

खेती/व्यवसाय गरेको भए, विगत कति वर्ष देखि निरन्तर गरि

रहेको? वर्ष..... महिना.....

खेती/व्यवसायको लागि श्रमको व्यवस्थापन : क)
 पारिवारिक/संस्था ख) बाहिरबाट ग) दुवै
 कार्यक्रम सञ्चालनको योजना (सञ्चालन पश्चात देहायको
 परिमाणको क्षेत्रफल/संख्यामा खेती/पशुपन्छी पालन हुनेछ।):

क्र.स.	कृषकको नाम थर	कृषि/पशुपन्छी विवरण	क्षेत्रफल/संख्या		इकाई	कैफियत
			अहिलको अवस्था	कार्यक्रम सञ्चालन पश्चात		
१						
२						

संक्षिप्त आर्थिक योजना:

क्र.स.	आवश्यक सामग्री	इकाई	परिमाण	दर	जम्मा	कैफियत
१						
२						
कुल लागत अनुमान रु.						
गाउँपालिकाको अनुदान रु.						
लाभग्राहीको स्वलगानी रु.						

कार्ययोजना पेश गर्नेको

दस्तखत:

नाम :

छाप:

अनुसूची २

दफा ४ उपदफा (ग) संग सम्बन्धित

प्रतिबद्धता पत्र

राक्सिराङ्ग गाउँपालिकाको मितिको सूचना अनुसार कार्यक्रम सञ्चालनको लागि इच्छुक भई सोको प्रस्ताव सहितको आवेदन पेश गरेको/का छु/छौं । उक्त कार्यक्रममा छनौट भएमा कार्ययोजनामा उल्लेख भए बमोजिमको कार्य र आवश्यक लागत साझेदारी गर्नेछु । कार्ययोजना अनुसारको कार्य नगरेमा राक्सिराङ्ग गाउँपालिकाबाट प्राप्त हुने अनुदान रकम/सामग्री प्रचलित व्याज सहित फिर्ता गर्ने प्रतिबद्धता व्यक्त गर्दछु/छौं । अन्यथा कानून बमोजिम सहुंला/बुझाउँला ।

साझेदारको तर्फबाट:

दस्तखत:

नाम:

पद:

ठेगाना:

सम्पर्क नं.:

मिति:

छाप:

दायाँ

बाँया

अनुसूची ३

दफा ४ उपदफा (ग) संग सम्बन्धित आवेदनका साथ पेश गर्नुपर्ने कागजातहरु

१. अनुसूची ४ बमोजिमको आवेदन र अनुसूची १ बमोजिमको व्यावसायिक कार्ययोजना
२. संस्था दर्ता/नवीकरण प्रमाण पत्रको प्रतिलिपि
३. आन्तरिक राजस्व कार्यालयको पान दर्ता प्रमाणपत्रको प्रतिलिपि
४. अधिल्लो आ. व. को करचुक्ता प्रमाणपत्रको प्रतिलिपि वा लेखा परीक्षण प्रतिवेदनको प्रतिलिपि
५. समूह/सहकारीको लागि संस्थागत निर्णयको प्रतिलिपि
६. आवेदकको नागरिकता प्रमाणपत्रको प्रतिलिपि
७. नर्सरी स्थापना/खेती गरिने जमिनको जग्गाधनी प्रमाण पुर्जाको प्रतिलिपि (करारमा लिएको जमिन भए करारनामाको प्रतिलिपि- बहुवर्षीय फलफूल खेतीका लागि कम्तिमा १० वर्षको करार हुनुपर्ने)-ऐलानी जमिन भएमा वडा कार्यालयबाट चार किल्ला र क्षेत्रफल सम्बन्धी विवरण खुलेको भोगचलन पत्र
८. चालु आ.व. को एकीकृत सम्पत्ति कर तिरेको रसिदको प्रतिलिपि
९. सम्बन्धित वडा कार्यालयको सिफारिस पत्र
१०. अनुसूची २ बमोजिमको प्रतिबद्धता पत्र

अनुसूची ४

दफा ४ उपदफा (ग) संग सम्बन्धित

साभेदारले पेश गर्ने आवेदन

मिति:

श्री राक्सिराङ्ग गाउँपालिका

चैनपुर, मकवानपुर ।

विषय : कार्यक्रम माग गरिएको बारे ।

प्रस्तुत विषयमा राक्सिराङ्ग गाउँपालिका, गाउँ कार्यपालिकाको कार्यालयबाट मिति गते प्रकाशित सूचना बमोजिम

... कार्यक्रमको मापदण्ड भित्र रही कार्यालयले उल्लेख गरेको शर्तहरूको अधिनमा रही कार्यक्रम सञ्चालन गर्न इच्छुक भएकाले यो प्रस्ताव पेश गरेका/को छौं/छु ।

तपसलि:

क्र.स.	आवश्यक क्रियाकलाप/सामग्री	इकाई	परिमाण	कैफियत

स्वघोषण:

यसै प्रकृतिका कार्यका लागि मैले/हामीले अन्य कुनै सरकार/संघ/संस्थाबाट अनुदान सहयोग लिएको छैन भनी स्वघोषण गर्दछु/गर्दछौं । भुठा ठहरेमा प्रचलित कानुन बमोजिम सहनेछु/बुझाउनेछु ।

निवेदक:

दस्तखत:

नाम:

पद:

संस्थाको नाम:

ठेगाना:

फोन नं.:

छाप:

अनुसूची ५

दफा १६ उपदफा (क) सँग सम्बन्धित

कार्यक्रमबाट उपलब्ध गराउन सकिने अधिकतम अनुदान

(क) सामान्य उत्पादन सामग्री खरिदका लागि ६० प्रतिशत अनुदान प्रदान गर्न सकिनेछ ।

(ख) तपसिल बमोजिमका क्रियाकलापहरूका लागि ८० प्रतिशत अनुदान प्रदान गर्न सकिनेछ ।

तपसिल:

१. कृषि पूर्वाधार निर्माण
२. प्रजनन्/ब्याड प्रयोजनको लागि पशुपन्छी खरिद तथा वितरण
३. सिँचाई प्रयोजनका लागि मोटर/पम्पसेट खरिद तथा वितरण
४. टनेलमा प्रयोग हुने प्लाष्टिक खरिद तथा वितरण
५. पुँजीगत प्रकृतिका यन्त्र/उपकरणहरू खरिद तथा वितरण
६. कृषि उपज ढुवानीका लागि प्रयोग हुने क्रेट खरिद तथा वितरण
७. बगर खेती कार्यक्रम मार्फत हुने तटबन्धन क्रियाकलाप

(ग) कार्यक्रमबाट तपसिल बमोजिमका क्रियाकलापहरू सञ्चालन गर्नु परेमा १०० प्रतिशत अनुदानमा सञ्चालन गर्न सकिने छ ।

तपसिल:

१. माटो परिक्षणको क्रियाकलापको सम्पूर्ण व्यवस्थापन
२. कृषि चुन खरिद तथा वितरण
३. हरियो मलका लागि धैँचाको बीउ खरिद तथा वितरण
४. तालिम
५. पशु उपचारको लागि औषधी तथा खोप खरिद तथा वितरण
६. घाँसको बीउ/बेर्ना खरिद तथा वितरण
७. बजारीकरण प्रवर्द्धनका लागि ग्रेडिङ मेसिन खरिद तथा वितरण
८. प्याकेजिङ तथा लेबलिङ सहित बजारीकरणका लागि आवश्यक सामग्री खरिद तथा छपाई
९. अन्य प्राविधिक सेवा



अनुसूची ६
दफा २२ संग सम्बन्धित
लागत साझेदारी वा निशुल्क वितरण हुने सामग्रीहरूमा
राख्नुपर्ने विवरण

राक्सिराङ्ग गाउँपालिका
गाउँ कार्यपालिकाको कार्यालय
आ. व.
..... कार्यक्रम
..... प्रतिशत अनुदान प्राप्त

आज्ञाले
देब चन्द्र गतौला
प्रमुख प्रशासकीय अधिकृत

राक्सिराङ्ग गाउँपालिका, चैनपुर, मकवानपुर/मुद्रण रु १० मात्र ।